

3rd April 1965]

கனம் திரு. ந. நல்லசேனாபதி சர்க்கரை மன்றாடியார் : இது சரியாக நடக்கவில்லை என்று ரிஜிஸ்திரார் அவர்கள் கொடுத்த நோட்டீசை வைத்து இதை ரூப்பர்செஷன் செய்தாகிவிட்டது. இப்பொழுது இதற்குத் தனி ஆபீசர் ஒருவரைப் போட்டு இது நடந்து வருகிறது. சர்க்காரைப் பொறுத்தவரையில் இதை விசாரிக்கவேண்டுமென்று சொல்லிவருகிறார்கள். அதற்காக ரிகார்டுகள் கேட்கப்பட்டிருக்கின்றன. வந்தபிறகு முடிவு செய்யப் படும்.

Revenue Receipts from sale of sandalwood, etc.

* 440 Q.—SRI M. V. KARIVENGADAM : Will the Hon. the Minister for Co-operation be pleased to state the revenue receipts from sale and auction of minor forest produces and sandalwood in the State during the years 1962, 1963 and 1964?

கனம் திரு. ந. நல்லசேனாபதி சர்க்கரை மன்றாடியார் :

ஆண்டு.

கிடைத்த விவரம்.

காடுபடு சிறு பொருள்கள்

ரூ.

1961-62

25,76,035

1962-63

27,21,034

1963-64

31,10,016

சந்தன மரம்.

1962

81,63,715.00

1963

80,06,714.25

1964

92,90,364.35

திரு. எஸ். ஜே. ராமசாமி : நம்முடைய மாநிலத்தில் இவ்வளவு சந்தன மாங்கள் விற்பனை செய்யப்படுகின்றன என்று அமைச்சர் அவர்கள் கணக்குச் சொன்னார்கள். இதை மைசூர் அரசாங்கத்தில் கொடுத்து சாண்டல் வுட் ஆயில் தயாரிக்க அரசாங்கம் ஒரு கிட்டத்தை மேற்கொள்ளுமா என்று அறிய விரும்புகிறேன்.

கனம் திரு. ந. நல்லசேனாபதி சர்க்கரை மன்றாடியார் : சந்தன எண்ணெய் எடுப்பதைவிட இதில் சர்க்காருக்கு அதிக லாபம் இருக்கிறது என்று கணக்கு எடுத்துப்பார்த்து முடிவு செய்யப்பட்டிருக்கிறது. அதனால்தான் இதை ஏலத்திலே கொடுத்துக்கொண்டு வருகிறோம். அவர்களும் ஏலம் எடுத்துக்கொண்டு இருக்கிறார்கள். வெளி ராஜ்யங்களிலிருந்தும் ஏலம் எடுத்துக் கொண்டிருக்கிறார்கள்.

ஆவடி முதலிய இடங்களில் சிறு நகரக் குடியிருப்புகள் அமைக்கும் கிட்டம்

* 441 கேள்வி.—திரு. மு. கருணாநிதி : கனம் தல நிர்வாக அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா :—

சென்னை நகருக்கு அருகேயுள்ள ஆவடி, அம்பத்தூர், மாதவரம், எண்ணூர் ஆகிய ஊர்களைச் சிறு நகரங்களாக (Townships) மாற்றும் திட்டம் ஏதேனும் அரசாங்கத்தின் பரிசீலனையில் இருக்கின்றதா?

[3rd April 1965]

கனம் திரு. செ. ம. அ. மஜீத்: ஆவடி, அம்பத்தூர், மாதவரம் பால்பண்ணை காலனி ஆகிய ஊர்களைச் சிறு நகரங்களாக்குவது பற்றிப் பரிசீலனை செய்யப்படுகிறது.

கத்திவாக்கம் (எண்ணூர்) என்ற ஊரைச் சிறு நகரமாக்கும் திட்டம் கைவிடப்பட்டது.

பொன்பரப்பிப் பகுதிக்கான குடி நீர் வழங்கும் திட்டம்

* 442 கேள்வி.—திரு. இரா. நாராயணன்: கனம் தல நிர்வாக அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

திருச்சி மாவட்டம், உடையார்பாளையம் வட்டம், பொன்பரப்பிப் பகுதிக்கான குடிநீர்த் திட்டத்தை வரும் ஐந்தாண்டுத் திட்டத்தின் கீழ் எடுத்துக் கொள்ள உத்தேசமுண்டா?

கனம் திரு. செ. ம. அ. மஜீத்: திருச்சிராப்பள்ளி மாவட்டத் திணைச் சார்ந்த செந்துறை பஞ்சாயத்து யூனியனிலுள்ள பொன்பரப்பி கிராமம் தண்ணீர்ப் பஞ்சப் பகுதியாக வகைப்படுத்தப் பட்டு, முதலிடம் அளிக்கப்பட்டுள்ளது. இந்திய அரசாங்கத்திடமிருந்து தொழில் துட்ப அனுமதி பெறுவதற்காகத் தோராயமாக ரூபாய் 1,70,000 செலவில் ஒரு மதிப்பீடு தயாரிக்கப்பட்டு வருகிறது. இந்திய அரசாங்க சுகாதாரத் துறை அமைச்சகம் இத் திட்டத்திற்குத் தேவைப்படும் முக்கிய நிதிகளை வழங்கும்போது, நான்காவது ஐந்தாண்டுத் திட்டத்தில் இத் திட்டத்தை மேற்கொள்வதுபற்றி ஆலோசிக்கப்படும்.

செங்கம் நகர ஆஸ்பத்திரிக்கான கட்டிடங்கள்

* 443 கேள்வி.—திரு. ஏ. ஆறுமுகம்: கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) வடாற்காடு ஜில்லா செங்கம் நகரத்தில் புதிதாக ஆஸ் பத்திரிக் கட்டிடம் கட்டும் உத்தேசம் உண்டா?

(இ) ஆம் என்றால் அத்திட்டம் எந்நிலையிலுள்ளது?

கனம் திருமதி ஜோதி வெங்கடாசலம்: (அ) & (இ): செங்கம், அரசாங்க மருத்துவமனைக்காகப் புதிய கட்டிடங்கள் கட்டும் திட்டம், இப்போதைக்கு ஒத்திப்போடப்பட்டுள்ளது.

கரம்பக்குடி மருத்துவ மனை

* 444 கேள்வி.—திரு. பி. முருகையன்: கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) கரம்பக்குடியில் மருத்துவ விடுதி ஒன்று கட்டும் திட்டம் ஏதேனும் பரிசீலனையில் இருக்கிறதா?

(இ) மாவட்ட தலைமை மருத்துவரிடமிருந்து இது குறித்துப் பரிந்துரைக் கடிதங்கள் வந்தனவா? அவை யாவை?